



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៥៩ អនក្រ.បក



អនុក្រឹត្យ

ស្តីពី

ការធ្វើអនុបយោគ ផ្ទៃដីស្ថិតនៅសង្កាត់ព្រែកតាសេក ខណ្ឌបឹងកេងកង រាជធានីភ្នំពេញ និង នៅឃុំសំបូរមាស ឃុំបាត់ទើប ឃុំក្របូខកំពង់ ខេត្តកណ្តាល

២០០៨ អនក្រ.បក

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រម លេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តី ពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី៣០ ខែសីហា ឆ្នាំ២០០១ ស្តីពីការប្រកាសឱ្យ ប្រើច្បាប់ភូមិបាល
- បានឃើញព្រះរាជក្រឹត្យលេខ នស/រកត/០៨០៦/៣៣៧ ចុះថ្ងៃទី០៣ ខែសីហា ឆ្នាំ២០០៦ ស្តីពីគោល ការណ៍ និង បញ្ញត្តិអន្តរកាល នៃការធ្វើអនុបយោគទ្រព្យសម្បត្តិសាធារណៈរបស់រដ្ឋ និង របស់នីតិបុគ្គល សាធារណៈ
- បានឃើញអនុក្រឹត្យលេខ ១២៩ អនក្រ.បក ចុះថ្ងៃទី២៧ ខែវិច្ឆិកា ឆ្នាំ២០០៦ ស្តីពីវិធាន និង នីតិវិធីនៃការ ធ្វើអនុបយោគទ្រព្យសម្បត្តិសាធារណៈរបស់រដ្ឋ និង របស់នីតិបុគ្គលសាធារណៈ
- យោងលិខិតលេខ ១២៥៧ សជណ ចុះថ្ងៃទី២៨ ខែសីហា ឆ្នាំ២០០៧ របស់ទីស្តីការគណៈរដ្ឋមន្ត្រី
- យោងលិខិតលេខ ៤៥៥៣/០៧ កអក ចុះថ្ងៃទី០៥ ខែធ្នូ ឆ្នាំ២០០៧ របស់ក្រុមប្រឹក្សាអភិវឌ្ឍន៍កម្ពុជា
- លិខិតលេខ ៣៥៧ ជនស-អវទ ចុះថ្ងៃទី០៨ ខែមេសា ឆ្នាំ២០០៨ របស់ក្រសួងរៀបចំដែនដី នគរូបនីយកម្ម និង សំណង់
- យោងលិខិតលេខ ៤៣៦ ជនស/អវទ ចុះថ្ងៃទី ០៨ ខែ ឧសភា ឆ្នាំ ២០០៨ របស់ក្រសួងរៀបចំដែនដី

នគរបនីយកម្ម និង សំណង់
-យោងតម្រូវការចាំបាច់របស់រាជរដ្ឋាភិបាល

សម្រេច

មាត្រា ១.-

ត្រូវបានធ្វើអនុបយោគផ្ទៃដីសាធារណៈរបស់រដ្ឋទំហំ៨០០.០០៥៥ (ប្រាំបីរយហិកតា និង ហាសិបប្រាំម៉ែត្រក្រឡា) ដែលស្ថិតនៅសង្កាត់ព្រែកតាសេក ខណ្ឌបួស្សីកែវ រាជធានីភ្នំពេញ និង នៅឃុំសំបូរមាស ឃុំបាក់ខែង ស្រុកមុខកំពូល ខេត្តកណ្តាល ក្នុងតំបន់សហគមន៍នេសាទ សំរាប់ការសាងសង់ផ្លូវពីគល់ស្ពានថ្មី តភ្ជាប់ឆ្ពោះទៅផ្លូវជាតិលេខ៦ អា តាមនិយាមការ របស់ក្រសួងរៀបចំដែនដី នគរូបនីយកម្ម និង សំណង់ ដូចមានចែងក្នុងលិខិតលេខ ៣៥៧ ជនស/អវទ ចុះថ្ងៃទី០៨ ខែមេសា ឆ្នាំ២០០៨ មកជាដឹងក្នុងរបស់រដ្ឋ។

មាត្រា ២.-

ត្រូវបានប្រគល់សិទ្ធិជូនក្រុមហ៊ុន **អិល.ច័យ.ភី ភ្នេង** កាន់កាប់ ធ្វើការអភិវឌ្ឍន៍គំរោងវិនិយោគ លើផ្ទៃដី ដូចមានចែងក្នុង**មាត្រា ១** ។

មាត្រា ៣.-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៤.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រីក្រសួងរៀបចំដែនដី នគរូបនីយកម្ម និង សំណង់ រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន ពាក់ព័ន្ធ អភិបាលរាជធានីភ្នំពេញ អភិបាលខេត្តកណ្តាល និង ក្រុមហ៊ុន **អិល.ច័យ.ភី ភ្នេង** ត្រូវអនុវត្ត អនុក្រឹត្យនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ, ថ្ងៃទី ១៧ ខែ ឧសភា ឆ្នាំ២០០៨



សម្តេចអគ្គមហាសេនាបតីតេជោ ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋាន ក្រុមប្រឹក្សាធម្មនុញ្ញ
- អគ្គលេខាធិការដ្ឋាន ព្រឹទ្ធសភា
- អគ្គលេខាធិការដ្ឋាន រដ្ឋសភា
- ខុទ្ទកាល័យ សម្តេចអគ្គមហាសេនាបតីតេជោ នាយករដ្ឋមន្ត្រី
- អគ្គលេខាធិការ រាជរដ្ឋាភិបាល
- ដូចមាត្រា ៤
- ឯកសារ-កាលប្បវត្តិ ✓